

भारत सरकार  
गृह मंत्रालय  
राज्य सभा

अतारांकित प्रश्न संख्या 397

दिनांक 20.11.2019/ 29 कार्तिक, 1941 (शक) को उत्तर के लिए

मध्य प्रदेश में बाढ़

397. श्री दिग्विजय सिंह:

क्या गृह मंत्री यह बताने की कृपा करेंगे कि:

(क) क्या मध्य प्रदेश में अप्रत्याशित बाढ़ आ रही है और जिसके कारण मध्य प्रदेश राज्य में फसलों, सड़कों और अन्य अवसंरचनाओं की अत्याधिक हानि हो रही है;

(ख) क्या सरकार को मध्य प्रदेश सरकार से ज्ञापन प्राप्त हुआ है; और

(ग) यदि हां, तो सरकार ने क्या कार्रवाई की है और मध्य प्रदेश राज्य के लिए राहत हेतु कितनी धनराशि आवंटित की गई है?

उत्तर

गृह मंत्रालय में राज्य मंत्री (श्री नित्यानंद राय)

(क) से (ग): दक्षिण-पश्चिमी मानसून, 2019 के दौरान, मध्य प्रदेश के विभिन्न क्षेत्रों के बाढ़ से प्रभावित होने की सूचना मिली है। गृह मंत्रालय ने राज्य सरकार से ज्ञापन प्राप्त होने से पूर्व ही, क्षति का मौके पर आकलन करने के लिए एक अंतर-मंत्रालयी केंद्रीय दल (आईएमसीटी) का गठन किया है जिसने दिनांक 19-20 सितम्बर, 2019 को राज्य का दौरा किया है। राष्ट्रीय आपदा मोचन निधि (एनडीआरएफ) से 6621.28 करोड़ रु. की सहायता मांगने का मध्य प्रदेश सरकार का ज्ञापन दिनांक 01 अक्टूबर, 2019 को प्राप्त हुआ था। ज्ञापन प्राप्त होने पर, आईएमसीटी ने दिनांक 14-16 अक्टूबर, 2019 को राज्य का पुनः दौरा किया। आईएमसीटी की रिपोर्ट प्राप्त होने पर, मौजूद प्रक्रिया और दिशा-निर्देशों तथा मानदण्डों के अनुसार राज्य को एनडीआरएफ से अतिरिक्त वित्तीय सहायता प्रदान की जा सकती है।

\*\*\*\*\*